

# అహింస

-ఎన్నెస్ ఖలందర్

సా ర్యకాలినత వుండే రచనల్లో దాదాహయాత్ గారి 'అహింస' కథ ఒకటి. బాపూరమణల 'బుడుగు', ఆర్.కె. నారాయణ్ 'స్వామి' పాత్రలు ఎంత సజీవంగా వుంటాయో, అహింస కథలోని 'చంటి' పాత్ర కూడ, అంతే సజీవంగా, సహజంగా వుంటుంది. ఈ కథ, ఈ రచయిత రాసిన మొదటి కథ అంటే మనం ఆశ్చర్యపోతాం. పాత్రల ప్రవర్తన, సన్నివేశాలు ఎలాంటివైతే కథానిక లక్ష్యం నెరవేరుతుందో, రచయితకు సమగ్రమైన అవగాహన వుంది. ఈ కథ చదువుతున్నంత సేపూ మనం మన బాల్యంలోకి జారిపోతూవుంటాం.

బాల్యంలో స్కూల్ కెళ్లాలంటే కొందరికి బద్ధకం. కొందరికి భయం. మరికొందరికి అయిష్టం. చంటి స్కూల్లో చేరి రెండు నెల్లు అయివుంటుంది. ఓరోజు వాడికి స్కూల్ కెళ్లడానికి నీరసం ముంచుకొస్తుంది. అమ్మ దగ్గరెళ్లి, "స్కూలాద్దే" అంటాడు. అమ్మ వెంటనే నిరసన వ్యక్తపరిచినా, చివరికి 'సరేలే' అంటూ ఆమోదిస్తుంది. విషయం తెలిసిన తండ్రి, కొడుకుని దండంచడు. "చదువు దగ్గరేం గారాలు! అనీ, భార్యను అడుగుతాడు. ఆదివారం మంతా గెంతిగెంతి, మరునటిరోజు

స్కూల్ కెళ్లడానికై చంటి బద్ధకిస్తున్నాడు. అన్న విషయం అమ్మ అర్థం చేసుకుంటుంది. పక్కంటి హరిగాడు, "ఏరా కిరణ్ బడికిరావా?" అని అడిగితే, "మా అమ్మ వెళ్లాద్దంది" పోజుగా చెబుతాడు. చంటి "ఏం", అంటే "మా అమ్మ వెళ్లాద్దంది. నేనేపోనన్నాను" అంటాడు ఇంకాస్త పోజుగా. 'అసలు స్కూల్ కేరావా?' అంటే, వస్తాను. ఈరోజురాను" అంటాడు. "మరి మీ అమ్మ కొట్టదా?" అంటే, "మా అమ్మ కొట్టదుగా" అంటాడు గర్వంగా పిల్లల మనస్తత్వం చక్కగా చిత్రీకరింపబడుతుందిక్కడ.

టీచరంటే చంటికి భలే ఇష్టం. ఎందుకంటే, ఎన్నెన్నో కథలు చెబుతుంది. కొట్టనేకొట్టదు. బెత్తం చేతిలోవున్నా, కొట్టదు. చెడ్డటీచర్ల కారణంగా చదువొదిలేసిన ఎంతో మంది మనకు వరిచయమైవుంటారు. బడి ఎగరగొట్టిన చంటికి టీచర్ గుర్తుకురాగానే ఎంతో దిగులేస్తుంది. తన డెస్కు ఖాళీగా వున్నట్లు కనిపిస్తుంది. ఆదివారం గడిచినంత హాయిగా స్కూల్ ఎగరగొట్టినరోజు గడవదు. అటలాడు

కోవడానికి తోడెవరూ వుండరు. తాయిల మడిగినా, లేదంటుంది అమ్మ. సాయంత్రం హరిద్వారా స్కూల్లో ఆరోజు జరిగిన విశేషాలు తెలుసుకున్న చంటికి, ఒకరోజు స్కూల్ ఎగరగొట్టడం ద్వారా తనేదో కోల్పోయానన్న దిగులు ముంచుకొస్తుంది. దాన్ని కప్పిపుచ్చుకొనేటందుకు, సాయంత్రం నాన్నా, అక్క, వచ్చాక, నాన్నదగ్గర్నుంచి అక్క దగ్గరికి, అక్కదగ్గర్నుంచి నాన్నా దగ్గరికి తిరుగుతాడు. అమ్మ తాయిలం తయారుచేసి ఇవ్వడమే గాక, స్కూల్లో టీచర్ చెప్పిన కథని, ఆరోజు స్కూల్ కు పోకపోవడంవల్ల వినలేకపోయిన చంటికి అమ్మ చెబుతుంది. చంటి స్కూల్ ఎగరగొట్టిన తప్పుకు ప్రాయశ్చిత్తంగా, తన అపరాధభావాన్ని, అమ్మ-రేపు తొందరగా నిద్రలేపాలి. స్కూల్ కెళ్లడానికి" అని, అమ్మ గుండెల్లో దాగిపోతాడు.

అహింస కథ వయసు పదేళ్లు దాటింది. హిందీ భాషలోకి అనువదించబడింది. ఇంగ్లీషులోనూ అనువదించబడుతోంది. ఈ కథలోని పాత్రలూ, సన్నివేశాలూ, పరిసరాలూ, సంభాషణలూ అన్నీ ఒక దానితో ఒకటి సజీవంగా లంకింపబడి, పాఠకుని హృదయాన్ని తాకుతుంది. అందువల్లే 'అహింస' ఉత్తమకథ అయ్యింది.

## అహింస యుక్త దాదాహయాత్

అది మోకాలి మీదికి పాకింది. ఒకసారి గంభీరంగా తన స్థితి గతులు' పరీక్షించుకొని ప్రమాద మేమీ లేదన్నట్లు మళ్ళీ కదిలి ముందుకు సాగింది ఆ నల్లటి గండుచీమ.

నిద్రమత్తు కళ్ళతో దాన్నే స్తబ్ధంగా చూస్తున్నాడు చంటి. అంతవరకూ ఓపిగ్గా దాన్ని గమనిస్తూ వచ్చాక దానిమీద హఠాత్తుగా ఆసక్తిపోయి విసుగుపుట్టేసి బొటనవేలికి మధ్యవేలును సంధించి లాగి ఒక్కటి తగిలించాడు. గండుచీమ ఎగిరి

నేలమీదపడి సర్దుకొని నిలబడి దారికి పోయినట్టు తికమకగా ఎటు పారిపోవాలని కాళ్ళేపు దిక్కులు చూసి వెనక్కితిరిగి పలాయనం చిత్తగించింది.

ఒక మోకాలి మీద గెడ్డం అన్ని నిర్లక్ష్యంగా పారిపోతున్న దాన్ని గమనిస్తూ దిగుల్లో పడిపోయాడు చంటి. ఆరోజు బడికి వెళ్లాలంటేనే నీరసం ముంచుకొచ్చేస్తోంది. ఏం చేయాలో తోచక జేబు తడుముకొని ఇన్నిబలపాలూ చాక్ పేసులూ బయటికి తీశాడు. అవి ఎప్పుడూ తన

జేబులో వుండాలిందే--రాత్రిపూట కూడా. ఎవ్వర్నీ తీయనియ్యడు.

ఓ చాక్ పేసుతో అరుగుమీద ఓ సున్నాగీసి. మధ్యలో నిలువుగా గీతగీసి చెవులుపెట్టి. పొడుగ్గా రెండు జడలుపెట్టి కింద రాశాడు- 'అమ్మ'. చంటి బళ్ళోచేరి రెండునెల్లే అయింది. కాని, అంతకు ముందే వాళ్ళమ్మ దగ్గర అక్షరాలన్నీ నేర్చేశాడు. అమ్మపక్కనే నాన్నని గీసి పీచు జుట్టు పెట్టాడు. తర్వాత గంభీరంగా తన సొంత సామర్థ్యాన్ని పరీక్షించుకొని తృప్తిగా

చూసి కాస్త వెనక్కి జరిగి కింద మరోబొమ్మ గీశాడు--'టీచర్.

ఈలోపల అమ్మబయటికొచ్చి కొడుకు చిత్రకళాకౌశలాన్ని తిలకించి నవ్వి, "బొమ్మలు గీస్తూ కూచున్నావా చంటీ? బడికిపోవా? మొహం కడుక్కోని స్నానం చేద్దాగానా," అని కొడుకుని లేవదీసింది.

మొహమ్మీది కొచ్చిన చింపిరి జుట్టుని వెనక్కి తోసుకొని, "అమ్మా మా టీచర్ చూడవే - బావుంది కదూ?" కళ్ళు మెరిపించి వేలితో చూపిస్తూ అన్నాడు చంటి.


"ఆఁ ఆఁ చాలా బావుంది. బడికి వేళ కాదూ? రా"

ఉప్పాకోసం పోపువేసి తిరగ. పెడుతున్న అమ్మకొంగు లాగుతూ వగలు పోసాగాడు.

"అబ్బ, వుండరా ఉప్పా కానీ" అమ్మభుజం మీదగెడ్డం అన్ని గారంగా "అమ్మా" అని పిలిచాడు. "ఊ?"

చంటి జవాబివ్వలేదు. అమ్మ మళ్ళీ పన్లో పడింది.

"అమ్మా" "మీ నాన్నగార్లుగు".



చంటికి అరుగు దిగాలనిపించలేదు. బిక్కమొహం వేసుకొని దిగి అమ్మ వెంట వెళ్ళాడు.

స్నానం చేయించుకొని, తల దువ్వించుకొని అమ్మవెంట వంట గది లోనికి వెళ్ళాడు చంటి.

పాయి్యి వెలిగించి, గిన్నెపెట్టి

చీర కొంగుని గుప్పిట బలంగా బిగించి మళ్ళీ పిలిచాడు "అమ్మా"

"ఏమిట్రా?"

"ఈరోజు..."

"ఊఁ"

"స్కూల్లోద్దె".

చేస్తున్న పనాపి కొడుకు మొహంలోకి నేరుగా చూసి "ఏం?" అంది.

చంటి మొహం వేలా డేసుకొని నిల బడ్డాడు. కాస్సేపాగి మళ్ళీ కొంగు లాగాడు "ఊఁ...."

అమ్మ చంటి చేతుల్లోంచి కొంగులాగేసింది.

చంటి ఖిన్నుడై పోయాడు. అమ్మ నిరసనకు మొహవైతే చిన్నబోయింది గాని, బడికి మాత్రం వెళ్ళాలన్నేడు.

బిక్క మొహంవేసుకొని కాస్సేపలాగే నిలబడ్డాడు. తర్వాత అమ్మ భుజం మీద చెయ్యేశాడు.

కాస్సేపూరుకొని ఒక చేత్తో భుజంమీది

కొడుకుచేతిని నొక్కిపట్టి తలతిప్పి లాలనగా చూసి “అలాగేలే, ఇంట్లో కూచుని చదువుకో” అంది.

చంటి మొహం వికసించింది. లావులావు బుగ్గల్ని నవ్వుతో మరింతలావు చేసి వంటగదిలోంచి బయటికి పరిగెత్తి నాన్నగారి ముందు “హా య్ హా య్” అని గెంతులేస్తుంటే పేపరు చదువుతున్న నాన్నగారు “ఏమిట్రా?” అన్నారు కొడుకుని మురిపెంగా చూస్తూ.

గెంతడం ఆపేసి కుర్చీ కోడు పట్టుకు నిలబడి, “నాన్న అమ్మోం, స్కూలుకెళ్ళొద్దండి” అన్నాడు సిగ్గుగా.

నాన్నగారు విస్మయంగా చూసి, “ఎందుకు?” అనడిగారు.

చంటికేం చెప్పాలో అర్థం కాలేదు. ఆలోచనలో పడ్డట్టు మొహం పెట్టాడు.

నాన్నగారు వంటగదిలోకి కేకేసి, “చంటిగాణ్ణి స్కూలు కెళ్ళొద్దన్నావట?” అన్నారు.

“అలా లోపల్నుంచి సమాధానం.

“ఎందుకూ?”

“రేపెళ్ళాడులెండి”

అయోమయంతో లేచి లోనికెళ్ళారు నాన్నగారు. చంటి నేరస్తుడిలా వున్న చోటునే నిలబడ్డాడు. ఈయన స్కూలు కెళ్ళమనడుగదా?

“ఎందుకనెళ్ళొద్దన్నావ్?” అడిగారు నాన్నగారు.

“వాడు నిన్ను ఆదివారమంతా గెంతి గెంతి ఈ రోజు బడికెళ్ళడానికి బద్దకిస్తున్నాడు. ఎప్పుడూ ఇలా అడగలేదు. స్కూలికి పోనన్నాడు-సర్లేమ్మన్నాను.”

“అలా ఎందుకన్నావ్? చదువు దగ్గరేం గారాలు?”

“పోనైండీ. రేపు వెల్తాడు. రెండు నెల్లెగా బళ్ళోచేరి.”

నాన్నగారు ముందుగదిలోని కెళ్ళిపోయి చంటివైపు చూడకుండా సీరియస్గా పేపర్లో పడ్డారు.

చంటి అక్కడే నాన్నగారి మొహంలోకి చూసి చూసి బిడియంగా అక్కణ్ణించి కదిలి వెళ్ళిపోయి మళ్ళీ అరుగుమీద కూచోని దిగుల్లో పడ్డాడు. నాన్నగారికి క్షోపమొచ్చి నట్టుంది.

ఇందాకా గీచిన బొమ్మలు చెరిపేశాడు.

అయన మేకు రిజుపడైరంతోకా  
అయన రింట్లో లేరు - విలాజ్చికా తే  
కొండె....



ఎండవాలు కాస్త ఎక్కువయ్యే వేళకి లేచి ఇంట్లో చాపమీద కూచోని హాం వర్క్ చేస్తున్న అక్క దగ్గరకెళ్ళి “అక్కా, కేరం బోర్డాడు కుందామా?” అడిగాడు. కుతూహలంగా.

“హాం వర్క్ చేసుకొని స్కూలు కెళ్ళాలింటే నీతో కేరమ్పాడుకొంటూ కూచోమ్మంటావా?”

పేపర్లోంచి నాన్నగారు, “ఏం నిన్నంతా ఏంజేశావ్?” అడిగారు.

అక్క తలపైకెత్తి చూసి, “చేసుకోలేదు” అని నవ్వేసి మళ్ళీ చివరిలెక్క చెయ్యడంలో మునిగి పోయింది.

చంటి బాసింపట్టేసుకూచోని బుద్ధిగా అక్క చేస్తున్న పనివైపు చూస్తూ చదవడానికి ప్రయత్నించాడు. అసలేం అర్థంకాలేదు. వినుగుపుట్టి లేచి పెరట్లోకి వెళ్ళాడు. బంతిపూవు మీద కూచోని సీతాకోక చిలకొకటి కనిపించింది. చప్పుడు చెయ్యకుండా వెళ్ళి పట్టుకోబోయాడు. సీతాకోకచిలక ఎగిరిపోయి మరోచోట వాలింది. చంటి మళ్ళీ పట్టబోయాడు. అది ఆకాశంలోకి లేచిపెరటిగోడ దాటి ఎగిరిపోయింది. చంటి నిరాశపడిపోయి ఇంకేమన్నా సీతాకోకచిలకలున్నాయా అని చూశాడు. లేవు-ఇంకొంచెం ముందు వచ్చుంటే వుండేవి.

చంటి బంతిపూలు కోద్దామా అని ఆలోచించాడు. అమ్మ తిడుతుంది. నేలమీదికి చూశాడు. పెరటిగోడ మొదట్లో గడ్డిపూలున్నాయి. వెళ్ళి ఒక్కోటి ఒక్కోటి కోస్తుంటే వానపామోకటి బద్దకంగా కదుల్తూ కనిపించింది. చంటి అటూ ఇటూ చూసి ఓ ఎండువుల్ల నేరి వానపాముని కదిలించాడు. అది కాస్త వేగంగా కదిలి ఓ గడ్డిమొక్క పక్కన చిన్నబొరియలోనికి దూరి పోయింది. ఎండు పుల్లతో బొరియ

లోకి గుచ్చాడు. వానపాము బయటికి రాలేదు. గడ్డిమొక్కపట్టి పీకాడు. బొరియ పెద్దదైంది. గాని వానపాము మాత్రం రాలేదు. అయితే బలంగా వీకేసరికి గడ్డిమొక్క వేళ్ళతో సహా ఊడోచ్చి చంటి వెనక్కి చిత్తడిలోకి వడ్డాడు. చీ చీ బురదైపోయింది.

“ఒరేయ్ చంటి, ఉప్పా తిందూగానా” లోపల్నుంచి అమ్మ కేకేసింది.

మొహమంతా చిన్నబుచ్చుకొని లోనికొచ్చిన చంటిని చూసి “చీ...చీ గాడిదా, ఇందాకే కదరా స్నానంచేశావ్,” అని బుగ్గిగిల్లి లాక్కెళ్ళి చొక్కాలాగూ తీసేసి నీళ్ళ గదిలో చంటి కాళ్ళు చేతులూ కడిగింది.

చంటికి బుగ్గ మంటపెట్టింది. కళ్ళల్లోకి నీళ్ళొచ్చాయి. రోషమొచ్చింది.

అమ్మ లోపలికి తీసుకెళ్ళి వేరే బట్టలేసి ఉప్పాపెట్టింది.

చంటి ఉప్పా తిని వీధి గుమ్మం దగ్గర నిలబడ్డాడు.

పక్కంటి హరిగాడు పలకా పుస్తకం పట్టుకొచ్చి “ఏరా కిరణ్ బడికి రావా?” అనడిగాడు.

చంటి ఘోషగా తల పై కెగరేసి లేదన్నట్టు తలూపాడు.

“ఏం?”

“మా అమ్మెళ్ళొద్దండి”.

హరికి అర్థంకాలేదు. “దేనికి?”

“నేనే పోనన్నాను.”

“అసలు స్కూలుకే రావా?”

“వస్తాను, ఈరోజు రాను.”

“మరి మీ అమ్మ కొట్టదా?”

“మా అమ్మ కొట్టదుగా” అన్నాడు

చంటి గర్వంగా.

హరి వెళ్ళిపోయాడు. చంటి ఇంకాసేపు అక్కడే నిలబడి ఇంట్లోకొచ్చాడు.

తెలుగువాచకం ముందేనుక్కూచుని బొమ్మలు చూడం మొదలెట్టాడు. కాస్సేపటికి అక్క స్కూలు కెళ్ళిపోయింది. బట్టలేసుకొని నాన్నగారు పదింటికి ఆఫీసు కెళ్ళిపోయారు. పుస్తకం పక్కన పడేసి విసుగ్గా హాల్లో కొచ్చాడు చంటి.

ఆదివారానికి మామూలు రోజుకీ తేడా అప్పుడు తెలిసింది. కేరమ్మ, బంతాట అడటానికి అక్కలేదు. స్కూలుకెళ్ళి పోయింది. ఒళ్ళో కూచోబెట్టుకొని కథలు చెప్పడానికి, మురిపించడానికి నాన్నగారు లేరు. ఇల్లంతా బోసిపోయి మూగగా కనిపించింది.

నాన్నగారి కుర్చీ ఖాళీగా కనబడితే దిగులుగా వెళ్ళి కూచుని బల్లమీదున్న లావుపాటి పుస్తకాన్ని ఒళ్ళో పెట్టుకొని పేజీలు తిప్పడం మొదలెట్టాడు లోపల బొమ్మలేం లేవు.

చంటికి ఒకసారి నాన్న చెప్పిన విషయం గుర్తుకొచ్చింది. నాన్నా ఈ పుస్తకం చదువుతుంటే “ఏవిట్రాన్నా అది?” అనడిగాడు తను.

“నా పుస్తకం నాన్నా”

“ఏముంటుందందులో?”

“ఆఫీసుమాటలుంటాయి”

“ఓ” అని అర్థమైపోయినట్టు కళ్ళు మెరిపించాడు.

“ఎంత పెద్ద పుస్తకమో?” అన్నాడు తను మళ్ళీ.

నాన్నగారు నవ్వి, “నువ్వు రోజు స్కూలుకెళ్ళి బాగాచదూ కుంటే ఇంతకంటే పెద్ద పుస్తకాలు చదివేస్తావు నాన్నా” అన్నారు.

తనకు భలే సంతోషమేసింది.

ఈ విషయం గుర్తుకురాగానే హాయిగా నవ్వుకొంటూ కుర్చీ వెనక్కివారి ఆలోచనలో పడ్డాడు.

తను స్కూలు కెల్తాడు. బాగా చదూకుంటాడు. నాన్నగారిలా పెద్ద పెద్ద పుస్తకాలన్నీ చదివి పారేస్తాడు. ఒళ్ళోని పుస్తకం అపురూపంగా కనిపించి దాన్ని ప్రేమగా నిమిరి జాగ్రత్తగా బల్లమీద పెట్టాడు.

గుండెలురకలేస్తూండగా అమ్మదగ్గరికి పరిగెత్తాడు.

“అమ్మా...అమ్మా నేనేం, నాన్నారిలా

పెద్ద పే....ద్ద పుస్తకాలన్నీ చదివేస్తాను పెద్దయ్యి” అన్నాడు ఉత్సాహంగా.

“ఊహా!” అందమ్మ నిరానక్రత చూపుతూ.

“ఇంతింత పెద్ద పుస్తకాలు....” రెండు అరచేతుల నడుమ గొప్ప ఖాళీని చూపుతూ అన్నాడు.

“ఎలా? నువ్వు సరిగ్గా బడికెళ్ళవుగా? చంటి ఉత్సాహం నీరుగారి పోయింది. ఖిన్నుడై వెళ్ళిపోతున్న కొడుకుని చూసి నవ్వుకొంది. అమ్మ.

చంటి పెరట్లోని కొచ్చాడు. బాగా ఎండ కాసింది. అడుకోవాలనిపించలేదు. ఇంట్లో కొచ్చేశాడు. మళ్ళీ వెళ్ళి నాన్నగారి కుర్చీలో కూర్చున్నాడు.

హరిగాడేం చేస్తున్నాడో? నిన్న హరిగాడితో తనెంత అడుకున్నాడో?

హరి గుర్తుకొచ్చేసరికి చంటికి స్కూలుగుర్తుకొచ్చింది. స్కూలుతోపాటు టీచర్ గుర్తుకొచ్చింది.


టీచరంటే చంటికి భలే ఇష్టం. ఎన్నెన్నో కథలు చెబుతుంది--కొట్టనే కొట్టదు.

నల్లటి టీచర్ మొహాన్ని గుర్తుకు తెచ్చుకున్నాడు చంటి. ఆవిడ మొహానికి

లేచి ఇంట్లోంచి బయటి కెళ్ళాడు. బయట దూరంగా రోడ్డు పక్కన ఓ చెట్టు మొదట్లో కొంతమంది చింపిరిషిల్లలు గోళీలాడుతున్నారు. వెళ్ళి కుతూహలంగా చూస్తూ నిలబడ్డాడు. చంటికి గోళీలాడడం రాదు. వాళ్ళలో ఒకడు ఎడంచేత్తో గోళీలు విసిరి కుడిచేత్తో కొట్టడానికి ఒక కన్నుమూసి తెరిచిన రెండో కంటి చివరకు మునివేళ్ళతో గోళీని పట్టుకొని గురిచూస్తూ చేతిని ముందుకీ వెనక్కి అడిస్తూ వుంటే భలేతమాషాగా అనిపించింది. చంటి చూస్తూండగానే వాళ్ళలో వాళ్ళకి కొట్లాట మొదలయ్యింది. రెండో వాడు మొదటివాణ్ణి తిడుతూ ఎడంచేత్తో వెనక్కి తోశాడు.

మొదటివాడు ముందుకు లంఘించి రెండోవాణ్ణి చంకలో ఇరికించుకొంటే వాడు మొదటివాణ్ణి మోచేత్తో పొత్తికడుపులోకి గుచ్చాడు.

చంటికి భయమేసి ఇంట్లోకి దూరిపోయి పెరట్లో కెళ్ళాడు. మూడు రాళ్ళనేరి తనూ గోళీలాట మొదలెట్టాడు. ఎండలో చురుకుపాలు చాలా పెరిగింది. ఒంటరిగా ఆడినంతసేపాడి రాళ్ళుపారేసి ఇంట్లోకొచ్చాడు.



మందంగా పూసుకొనే పొడరూ, నుదుట ఎర్రటి తిలకం బొట్టు, కళ్ళకు పెద్ద పెద్ద కళ్ళద్దాలు, వదులుగా వేసుకొనే జడ. చేతిలో బెత్తం. ఇంకా బల్లమీది డస్టరూ, చాక్ పీనులూ, బ్లాక్ బోర్డు అన్నీ గుర్తుకొచ్చాయి. టీచరెవ్వర్నీ కొట్టదు. బెత్తం మాత్రం చేతిలో ఊతంగా ఊగుతూనే ఉండాలి.

చంటికి తన డెస్కు గుర్తుకొచ్చింది. ఖాళీగా వుండి వుంటుంది. చెప్పలేనంతగా దిగులేసింది.

అమ్మ బియ్యం చెరుగుతోంది. దగ్గరకెళ్ళి, “అమ్మా తాయిలం చెయ్యవూ” అనడిగాడు.

“రోజూ తాయి లమెక్కణ్ణింది తెచ్చేదిరా నిన్న తిన్నేదూ?”

“ఊహా. చెయ్యి”

“ఊహా! నిన్నంటే అక్క కూడా వుండిందికదా?”

“అక్క మళ్ళా తింటుందిలే”

“ఊ, బావుంది నువ్వు స్కూలు కెళ్ళనపుడల్లా తాయిలాలు చేసి పెట్టాలా?”

అది వారం పూటంటే అందరూ వుంటారు, అందరూ తింటారు. మళ్ళీ అదివారం చేస్తారే.”

ఉక్రోశంగా చంటి అక్కణ్ణుంచి వెళ్ళి పోయాడు.

ఇప్పుడు పూర్తిగా ఒంటరితనం కనిపిస్తోంది. అడుకోవడానికెవరూ లేరు. వెళ్ళి కేరంబోర్లు ముందేసుకొని ఒక్కడే ఆడ్డం మొదలెట్టాడు. ఇట్నుంచటు కొట్టి ప్రైకర్ని అవతలి కెళ్ళి తెచ్చుకోవాలంటే చిరాకేసింది. బోర్లు నెత్త కుండా ఎక్కడికాయినక్కడే పడేసి లేచిపోయాడు. బయటికొచ్చి చూశాడు. గోళీలాడుకునే పిల్లలేరు. మళ్ళీ ఇంట్లోనికొచ్చి అమ్మ దగ్గరికెళ్ళి, “అమ్మా కథ చెప్ప” అన్నాడు.

“పన్ను చేసుకొంటుంటే కథలు కావాలొచ్చాయా? పనుంది పో”.

అక్కడే కూచుని అమ్మ బియ్యం చెరగడం చూస్తూ మెల్లగా జరిగి ఒళ్ళో తలదాచుకోబోయాడు. తోసేసింది.

అప్పుడొచ్చిందేడుపు. లేచి నిలబడి కాళ్ళు నేలకేసి కొట్టి ఏడుస్తూ వెళ్ళి చాపమీద పడుకున్నాడు. మళ్ళీ అమ్మొచ్చి పిలిచే వరకూ అక్కడే వున్నాడు.

“అన్నం వండాను తినవా?”

“నేను తినను పో”

“మా చంటి కదూ? రామ్మా.”

“ఊహూ..”

“మా అమ్మకదూ రామ్మా.”

గడ్డాన్ని చేరిన అమ్మ చేతిని తోసేశాడు “రావా?”

“.... ..”

“తాయిలం వద్దా?”

చటుక్కున లేచి కూచున్నాడు.

“తాయిలమా?”

“తిందూగానా”.

“ఊహూ..” బెట్టు చేశాడు

“నాకేం. ఇక్కడే పడుకో” అని అమ్మ వెళ్ళిపోతుంటే ఇంకా బతిమాలనందు కోవ(వచ్చిందిగాని తాయిలంకోనం రూమ్మని లేచి వెంట పరిగెత్తాడు.

చంటి భోంచేశాక అఫీసునుంచి పూనొచ్చాడు. నాన్నగారికి. అక్కకూ అతను కేరియర్స్ పట్టుకెళ్తాడు.

“సిన్నయ్యగారు స్కూలు కెల్లేదులా వుంది.”

“వెళ్ళు పో నీకేం!” తన్నాలన్నత

## మొదటి రాత్రే... మొగుడ్ని కట్టి పడెయ్యడం అంటే ఇలాక్కాదే బాబూ.....



కోప(వచ్చింది చంటికి.

“హబ్బ హబ్బ సిన్నయ్యగారి కెంత కోపం!” ఉడికించాడు.

రోషంగా వెళ్ళి చాపమీద పడుకున్నాడు. చంటికి మళ్ళీ స్కూలు గుర్తుకొచ్చింది.

గుంపులు గుంపులుగా పిల్లలు, తెలుగు వాచకం పట్టుకొన్న టీచరు చాలా ప్రయంగా కనిపించారు. స్కూలుమీద అనుకోని ప్రేమ ముంచుకొచ్చేసింది.

అలాగే పడుకొని నిద్రపోయాడు చంటి. సాయంత్రం నాలుగున్నరకు నిద్రలేచి కాస్సేపు అటూఇటూ తిరిగి వీధిగుమ్మం దగ్గరికెళ్ళి నిలబడితే హరిగాడు స్కూలు నుంచి ఇంటికోస్తూ కనిపించాడు

“ఒరే కిరణ్, నువ్వు రాలేదురా, టీచర్ భలే కథచెప్పింది.”

ఉత్సాహంగా ముందుకు వంగి, “ఏం కథరా” అడిగాడు చంటి.

“జింకా నక్కా కథ.”

“ఒరే ఒరే నాకు చెప్పరా.”

“తర్వాత చెప్తారా, టీచర్ నువ్వు రాలేదేమంది. నువ్వు చెడిపోతున్నా వన్నెప్పింది.”

చంటి గుండె దిగజారిపోయింది.

“ఒరే, ఈ రోజు కేశవం మాస్టారు మా అందరిచేతా కబడీ ఆడించారు వాళ్ళ క్లాసువాళ్ళకీ, మనకూ”

“ఎవరు గెలిచారా?”

“మనమే.”

చంటిగుండె గర్వంతో నిండిపోయింది.

హరి వెళ్ళిపోయాక చంటి దిగాలుగా ఇంట్లో కెళ్ళాడు.

సాయంత్రం నాన్నా అక్క వచ్చేశాక బాగా అడుకున్నాడు. ఊరికే నాన్న దగ్గర్నుంచక్క దగ్గరికీ, అక్క దగ్గర్నుంచి నాన్న దగ్గరికీ తిరిగాడు.

ఆ రోజు రాత్రి పడుకోబోయేముందు “అమ్మా, జింకా నక్కా కథంటే?” అనడిగాడు చంటి.

“ఏ జింకా నక్కా?”

“నాకేం తెలుసు. మా టీచర్ చెప్పిందట. హరిగాడన్నాడు.”

“అదా” అని అమ్మ చెప్పడం మొదలెట్టింది. “అనగనగా ఓ అడవిలో ఓ జింక వుండేదట. ఓ నక్క దాన్ని చూసి, ఎలాగైనా తినేద్దామని దాంతో స్నేహం చేసిందట....”

చంటి ఒళ్ళంతా చెవులు చేసుకొని కథ విన్నాడు.

కథ విపరీతంగా నచ్చేసింది.

బాగా పొద్దుపోయాక అమ్మ గుండెల్లో వెచ్చగా మొహం దాచేసుకొని ఏవో ఆలోచనల్లో పడిపోయినవాడల్లా ఉన్నట్టుండి తల పైకెత్తి “అమ్మారేపు తొందరగా నిద్రలేపాలి” అన్నాడు.

కళ్ళు మూసుకు పడుకున్న అమ్మ కళ్ళు తెరచి చూసి “దేనికి అనడిగింది.

“స్కూలు కెళ్ళడానికి” అనేసి మళ్ళీ గుండెల్లో దాగిపోయాడు చంటి. ●